

Република Северна Македонија
Основен суд Неготино
Су-04 број 16/21
23/02/2021 година
Неготино

Претседателот на Основен суд Неготино Билјана Толова, врз основа на член 36 став 1 од Законот за судска служба („Сл.весник“ бр.43/14...248/18), по спроведената повторна постапка по Јавниот оглас број 02/2020 под точка 1 за вработување на судски службеник на неопределено време за работно место судски соработник категорија „В“ ниво 3, 1/еден/ извршител, по доставениот Предлог на кандидат за вработување од страна на Комисијата за селекција за вработување Су-04 број 111/20 од 19.02.2021 година, на ден 23.02.2021 година, ја донесе следната

О Д Л У К А

За работно место „судски соработник“ категорија „В“, ниво 3, СЕ
ИЗБИРА кандидатот

ГОРДАНА ПЕТРОВСКА

По правосилноста на ова одлука, за избраниот кандидат да се донесе решение за вработување.

Образложение

Основниот суд Неготино на ден 04.11.2020 година во дневните весници „Слободен печат“ и „Коха“, објави Јавен оглас број 02/2020 за вработување на неопределено време на судски службеник за работно место судски соработник категорија „В“ ниво 3, 1/еден/ извршител, под точка 1 од огласот.

По спроведената постапка за вработување согласно член 35 став 1 од Законот за судска служба и член 20 од Правилникот за формата и содржината на јавниот оглас, формата, содржината и начинот на поднесување на пријавата, на спроведување на административната селекција, на испитите, проверката на веродостојноста на доказите и интервјуто, како и начинот на нивно бодирање и максималниот број на бодови од постапката за селекција во зависност од категориите на работните места, како и други прашања во врска со постапката за вработување на судски службеници, до Претседателот на судот од страна на

Комисијата за селекција за вработување беше доставен Предлог на кандидат за вработување, Су-04 број 111/20 од 14.12.2020 година. Врз основа на овој Предлог беше донесена Одлука за избор Су-04 број 117/20 од 15.12.2020 година. Во постапка по жалба со решенија на Советот за судска служба ССС број 104/20 и ССС бр. 105/20 двете од 24.12.2020 година, одлуката на Претседателот на судот Су-04 бр.117/20 од 15.12.2020 година беше укината и предметот вратен на повторно постапување во фаза на административна селекција.

По добивањето на обновата на согласноста за вработување од Министерството за финансии преку Буџетски совет бр. 08-25/3 од 18.01.2021 година, Комисијата за селекција за вработување закажа нова административна селекција на ден 08.02.2021 година. По спроведената административна селекција во повторна постапка, Комисијата согласно насоките од решенијата на Советот за судска служба за погрешно утврдени бодови, изготви нова листа по административна селекција и на ден 19.02.2021 година, ја спроведе постапката за полагање на стручниот испит и полагање на странски јазик, како и спроведе ново интервју со кандидатите во повторната постапка.

По целосно спроведената повторна постапка од фаза на административна селекција, на ден 19.02.2021 година, Комисијата достави Предлог до Претседателот на судот на кандидат за вработување за работното место Судски соработник-категија „В“ - ниво 3 и тоа на кандидатот Гордана Петровска, со шифра 20200208, како кандидат со најголем број бодови или вкупно освоени 82,33 бодови, како најдобро рангиран кандидат на ранг листата под точка 1 од огласот.

Постапувајќи по Предлогот на Комисијата, а по увидот во списите од спроведената повторна постапка од страна на Комисијата, се утврди дека предложениот кандидат ги исполнува општите услови, како и посебните услови предвидени за работното место судски соработник категорија „В“ ниво 3 и тоа кандидатот Гордана Петровска (претходно Ристова), има правен факултет со најмалку 300 кредити според ЕКТС, работно искуство во струката (работа на правни работи) повеќе од една година, како и положен правосуден испит.

Имено, согласно член 11 став 2 точка 1 алинеја 2 од Законот за судската служба, стручниот судски службеник од категорија „В3“, покрај другото, треба да ги исполни и следните посебни услови: најмалку 300 кредити стекнати според ЕКТС или завршен VII/1 степен и во точка 2 алинеја 3, работно искуство од најмалку една година во струката.

Во член 7 од Правилникот за внатрешна организација и систематизација на работните места во Основен суд Неготино (пречистен текст) Су-04 број 30/20-2 од 02.03.2020 година, во табелата за категорија „В“ Стручни судски службеници, во точка 5, како посебен услов е предвиден и положен правосуден испит.

Претседателот на судот при повторното постапување, утврди дека Комисијата за селекција постапила согласно насоките од решенијата на Советот за судска служба и во повторно спроведената постапка од фаза на административна селекција, правилно ги утврдила бодовите за стручни квалификации, за образование и за работно искуство.

Поради се погоренаведено, Претседателот на судот, ценејќи дека предложениот кандидат ги исполнува условите предвидени со Законот за судска служба и Правилникот за систематизација, како кандидат со најголем

број на бодови по објавената конечна ранг листа, па постапувајќи врз основа на член 36 став 1 од Законот за судската служба, за работното место **судски соработник** категорија „В“, ниво 3, го избра предложениот кандидат Гордана Петровска од Неготино.

Одлучено во Основен суд Неготино на ден 23/02/2021 година.



ПРАВНА ПОУКА:

Против оваа одлука дозволена е жалба во рок од 8 дена од денот на приемот на одлуката до Советот на судска служба преку овој суд.

Доставено до:

- сите кандидати на огласот под точка 1
- архива